



पहले दिन जो हुआ वह टॉस जीतकर पहले क्षेत्ररक्षण करने की मानसिकता से जुड़ा हुआ है। इसलिए आप चार रोज गेंदबाज और एक स्मि्नर के साथ उतरे। - रवि शास्त्री

**पूर्व भारतीय कोच, डब्ल्यूटीए के फाइनल में कप्तान रोहित शर्मा के पहले क्षेत्ररक्षण के फैसले की आलोचना करते हुए।**

### ताइपे को रौंदकर सेमीफाइनल में पहुंचा भारत

काकामिगहारा (जापान), 8 जून। भारतीय जूनियर महिला हॉकी टीम ने गुरुवार को अपने आखिरी पुल-ए मैच में चीनी ताइपे को 11-0 से हराकर महिला जूनियर एशिया कप 2023 के सेमीफाइनल में जगह पक्की कर ली। भारत के लिये इस जीत में वैष्णवी विठ्ठल फाल्के (पहला मिनट), दीपिका (तीसरा मिनट), अन्नू (1०वां, 52वां मिनट), रतुजा दादासो पिस्तल (12वां मिनट), नीलम (19वां मिनट), मंजू चौरसिया (33वां मिनट), सुनेलिता टोप्पो (43वां, 57वां मिनट), दीपिका सोरेंग (46वां मिनट), और सुमताज खान (55वां मिनट) ने गोल किये। भारत पूल चरण में एक भी मैच हारे बिना पुल-ए में शीर्ष पर रहा। भारत ने शुरू से ही अपना दबदबा दिखाया और चीनी ताइपे के खिलाफ लगातार हमले किये। वैष्णवी ने पहले ही मिनट में फील्ड गोल के साथ शुरुआत की। दो मिनट बाद दीपिका ने पेनल्टी कॉर्नर को गोल में बदलकर टीम की बढ़त को दोगुना कर दिया। इसके अलावा, अन्नू और रतुजा ने भी पहले क्वार्टर की समाप्ति से पहले एक-एक गोल किया। दूसरा क्वार्टर भी इसी तरह से जारी रहा, जिसमें भारत ने गेंद पर कब्जे और लगातार हमलों के जरिये खेल पर नियंत्रण बनाये रखा। नीलम ने 19वें मिनट में गेंद को नेट में चूँचया, जिससे भारत ने हाफटाइम तक 5-0 की बढ़त बना ली। पर्याप्त बढ़त लेने के बावजूद भारत ने मंजू चौरसिया और सुनेलिता टोप्पो (4३) के गोलों से तीसरे क्वार्टर में भी आगे बढ़ना जारी रखा। अंतिम क्वार्टर में, सोरेंग और मुमताज ने अपना खाता खोला, जबकि अन्नू और सुनेलिता अपना-अपना दूसरा गोल करते हुए भारत को 11-० से जीत दिला दी। सेमीफाइनल में भारत का सामना शनिवार को जापान या कजाखस्तान में से किसी एक टीम से होगा।

### भारत सरकार ने सैफ कप में पाक फुटबॉल टीम की भागीदारी को मंजूरी दी : एआईएफएफ

नयी दिल्ली, 8 जून। भारत सरकार ने बेंगलूरु में 21 जून से चार जुलाई तक होने वाले सैफ कप में पाकिस्तानी फुटबॉल टीम की भागीदारी को मंजूरी दी है। अखिल भारतीय फुटबॉल महासंघ ने बृहस्पतिवार को यह जानकारी दी। एआईएफएफ महासचिव शाजी प्रभाकरन ने कहा कि भारत ने आठ देशों के इस टूर्नामेंट में पाकिस्तान की भागीदारी के लिये अपना काम पूरा कर दिया है और अब पाकिस्तान को उसकी तरफ से औपचारिकतायें पूरी करनी है, प्रक्रियन ने पीटीआई से कहा, “ गूड मंत्रालय, विदेश मंत्रालय और खेल मंत्रालय ने पाकिस्तान की भागीदारी को मंजूरी दे दी है।”उन्होंने कहा, “ हमने अपना काम कर दिया है। इस उनका स्वागत करते हैं। सभी प्रतिभागी देशों को वीजा मंजूरी मिल गई है। अब उन्हें अपनी ओर से वीजा की औपचारिकतायें पूरी करनी हैं।” भारत और पाकिस्तान एक ही समूह में हैं और एक दूसरे से 21 जून को खेलेंगे। दोनों पांच साल में पहली बार एक दूसरे से खेलेंगे। आखिरी बार उनका सामना 2018 सैफ चैम्पियनशिप सेमीफाइनल में हुआ था जब भारत 3.1 से विजयी रहा था। लेबनान, कुवैत, नेपाल, भूटान, बांग्लादेश और मालदीव भी इसमें भाग ले रहे हैं।

### पहलवान एशियाई खेलों के ट्रायल में हिस्सा लेना चाहते हैं, तैयारी के लिए डेढ़ महीने का समय चाहिए

नई दिल्ली, 8 जून। सरकार से आश्वासन मिलने पर भारतीय कुश्ती महासंघ (डब्ल्यूएफआई) के निवर्तमान अध्यक्ष बृजभूषण शरण सिंह के खिलाफ प्रदर्शन खत्म करने के एक दिन बाद पहलवानों ने गुरुवार को इस महीने होने वाले एशियाई खेलों के चयन ट्रायल में भाग लेने का इरादा जताया। खेल मंत्री अनुराग ठाकुर ने गुरुवार को कहा कि सभी राष्ट्रीय महासंघ को लक्ष्य एशियाई ओलंपिक परिषद (ओसीए) द्वारा निर्धारित 15 जुलाई की समय सीमा से पहले एशियाई खेलों के लिए टीम को अंतिम रूप देना है। एशियाई खेल 23 सितंबर से आठ अक्टूबर तक चीन के हांगझोउ में होने हैं। भारतीय ओलंपिक संघ (आईओए) ने 27 अप्रैल को तीन सदस्यीय तदर्थ समिति की चोपराणा की थी। चार मई से कुश्ती महासंघ के दिन-प्रतिदिन के कामकाज को देख रही भूपेंद्र सिंह बाजवा और सुमा शिरूरी की मौजूदगी वाली तदर्थ समिति के जून के अंतिम सप्ताह में ट्रायल कराने की उम्मीद है। हालांकि पहलवान ट्रायल के लिए तैयार होने के लिए कुछ और समय चाहते हैं। साक्षी मलिक के पति और अंतरराष्ट्रीय पहलवान सत्यव्रत कादियान ने गुरुवार को पीटीआई से कहा, “हम चयन ट्रायल में हिस्सा लेना चाहते हैं लेकिन इसकी तैयारी के लिए हमें कम से कम डेढ़ महीने के प्रशिक्षण की जरूरत है।” कुछ पहलवानों ने पिछले साल सितंबर में विश्व चैंपियनशिप के बाद से प्रतिस्पर्धा नहीं की है जबकि कुछ अन्य ने आखिरी बार अगस्त 2022 में राममंडल खेलों के दौरान प्रतिभागिता में हिस्सा लिया था। पहलवानों ने हाल ही में कई अंतरराष्ट्रीय प्रतियोगिताओं से नाम वापस ले लिया था जबकि विनेश फोगाट और बजरंग पुनिया ने भी विरोध प्रदर्शन के कारण अप्रैल में अपने अंतरराष्ट्रीय प्रशिक्षण शिविरों से हटने का फैसला किया था। पहलवान डब्ल्यूएफआई की निगरान प्रमुख बृजभूषण की गिरफ्तारी की मांग कर रहे हैं जिस पर उन्होंने एक नाबालिग सहित महिला पहलवानों का कथित यौन शोषण करने का आरोप लगाया है।



## आधी टीम 149 पर पवेलियन लौटी, भारत संकट में



**ऑस्ट्रेलिया ने बनाये 469 रन**
लंदन, 8 जून। ऑस्ट्रेलिया ने टूर्निमेंट हेड (163) और स्टीव स्मिथ (121) के शतकों के बाद गेंदबाजों के उत्कृष्ट प्रदर्शन की बदौलत विश्व टेस्ट चैंपियनशिप फाइनल के दूसरे दिन गुरुवार को भारत को संकट में डाल दिया। ऑस्ट्रेलिया ने पहली पारी में 469 रन बनाये, जिसके जवाब में दिन का खेल खत्म होने तक भारत की आधी टीम 151 रन पर पवेलियन लौट चुकी है। अजिंक्य रहाणे 29 रन बनाकर, जबकि श्रीकर भरत पांच रन बनाकर क्रौज़ पर मौजूद है। भारत अब भी 318 रन से पीछे है, जबकि फालो ऑर्न से बचने के लिये उसे 118 रन और बनाने हैं।

ऑस्ट्रेलिया को मजबूत स्कोर तक पहुंचाने के लिये हेड ने महज 174 गेंदों

पर 25 चौके और एक छक्का लगाते हुए 163 रन बनाये, जबकि स्मिथ ने 268 गेंद पर 19 चौकों को मदद से 121 रन की पारी खेली। स्मिथ-हेड एक दूसरे के पूरक साबित हुए और दोनों ने चौथे विकेट के लिये 285 रन की साझेदारी की। भारत की ओर से मोहम्मद सिराज ने सर्वाधिक चार विकेट लिये। मोहम्मद शमी और शार्दूल ठाकुर ने दो-दो जबकि रवींद्र जडेजा ने एक विकेट हासिल किया।

ऑस्ट्रेलिया ने दिन की शुरुआत 327/3 के स्कोर से की। पहले दिन 95 रन पर नाबाद लौटने वाले स्मिथ ने 229वीं गेंद पर चौका लगाकर अपना शतक पूरा किया। दूसरे छोर पर खड़े हेड ने भी आक्रामक बल्लेबाजी जारी रखी और 164

गेंदों पर 150 रन का आंकड़ा छुआ। इस जोड़ी ने दिन के शुरुआती छह ओवरों में 34 रन जोड़े।

सिराज की बाउंसर को लेग गली की ओर खेलने की कोशिश में हेड विकेटकीपर श्रीकर भरत को कैच दे बैठे। यह विकेट भारत के मैच में लौटने का कारण बना क्योंकि शमी ने कुछ देर बाद कैमरन टॉन (छह रन) को भी रिलफ में कैचआउट करवा दिया। मात्र 11 रन के बाद स्मिथ शार्दूल का शिकार हो गये। लगातार गिरते विकेटों के कारण भारत रनों पर लगाम कसने में कामयाब रहा। ऑस्ट्रेलिया ने 1०3 ओवर में 400 रन का आंकड़ा छुआ, हालांकि अगले ही ओवर में मिचेल स्टार्क रन चुराने की कोशिश में रनआउट हो गये। भारत को लंच के बाद ऑस्ट्रेलिया के सिर्फ

### लियोनेल मेसी

अर्जेंटीना के स्टार फुटबॉलर लियोनेल मेसी ने पिछले कुछ समय से चल रही अटकलबाजियों पर विराम लगाते हुए बुधवार को खुलासा किया कि वह इंटर मियामी की तरफ से अमेरिका के मेजर लीग सॉकर में खेलेंगे। मेसी का हाल में पेरिस सेंट जर्मेन से अनुबंध समाप्त हुआ था

**क्या आप जानते हैं ? ...** अपनी टेस्ट जीवन की पहली श्रृंखला में सर्वाधिक रन बनाने का रिकॉर्ड भारत के सुनील गावस्कर के नाम है। गावस्कर ने 197०-71 में वेस्टइंडीज के खिलाफ 774 रन बनाए।

### राष्ट्रदूत हिण्डानसिटी, 9 जून, 2०23

और उनके सज्दी अरब के किसी क्लब से जुड़ने की अटकलबाजी लगाई जा रही थी। मेसी मियामी से जुड़ने वाले दुनिया के दूसरे स्टार फुटबॉलर होंगे। उनसे पहले इंग्लैंड के डेविड बेकहम भी अमेरिका के इस क्लब की तरफ से खेल चुके हैं।

## न्यूजीलैंड के लिये विश्व कप 2023 खेल सकते हैं बोल्ट

वेलिंगटन, 8 जून। न्यूजीलैंड के कोच गैरी स्टेड ने गुरुवार को कहा कि तेज गेंदबाज ट्रेंट बोल्ट राष्ट्रीय अनुबंध नहीं होने के बावजूद इस साल भारत में होने वाले एकदिवसीय विश्व कप 2023 में न्यूजीलैंड के लिये वापसी कर सकते हैं।

बोल्ट ने पिछले साल न्यूजीलैंड क्रिकेट अनुबंध से बाहर होने का विकल्प चुना, जिससे वह ऑस्ट्रेलिया की बिग बैश लीग में खेल सके। न्यूजीलैंड क्रिकेट ने कहा कि उन्हें अन्य खिलाड़ियों की तरह केंद्रीय अनुबंध नहीं पेश किया गया है, लेकिन उन्होंने ब्लैक कैम्प के साथ आकस्मिक खेल समझौते पर हस्ताक्षर किये हैं।

स्टेड को उम्मीद है कि भारत में अक्टूबर में शुरू होने वाले विश्व कप में बोल्ट और टिम साउदी साथ मिलकर गेंदबाजी कर सकेंगे। स्टेड ने यहां संवाददाताओं से कहा, "ट्रेंट के साथ हमारी सकारात्मक बातचीत हो रही है, उसने संकेत दिया है कि वह विश्व कप के लिये उपलब्ध है।" उन्होंने कहा, "हमारे दृष्टिकोण से, वह दुनिया के सर्वश्रेष्ठ

एकदिवसीय गेंदबाजों में से एक है, इसलिए चोट के अलावा मुझे नहीं लगता कि कोई चीज़ उसे टीम से बाहर रखेगी।" बोल्ट के सर्वश्रेष्ठ एकदिवसीय गेंदबाजों में से एक हैं, जिन्होंने इस प्रारूप में 187 विकेट लिये हैं। इसके अलावा वह टी20 क्रिकेट में भी अपने देश के लिये 74 विकेट चटका चुके हैं।

पिछले साल केंद्रीय अनुबंध से मुक्त होने के बाद बोल्ट को इस साल इंग्लैंड और श्रीलंका के विरुद्ध खेली गी टेस्ट शृंखलाओं से बाहर रखा गया, हालांकि उन्होंने टी20 विश्व कप 2022 में न्यूजीलैंड का प्रतिनिधित्व किया था। स्टेड ने कहा कि बोल्ट अगले साल दक्षिण अफ्रीका और फिर ऑस्ट्रेलिया के खिलाफ बोल्ट और टिम साउदी साथ मिलकर लिये गेंदबाजी कर सकेंगे। स्टेड ने यहां संवाददाताओं से कहा, "ट्रेंट के साथ हमारी सकारात्मक बातचीत हो रही है, उसने संकेत दिया है कि वह विश्व कप के लिये उपलब्ध है।" उन्होंने कहा, "हमारे दृष्टिकोण से, वह दुनिया के सर्वश्रेष्ठ

## मेजबान नीदरलैंड ने भारत को 4-1 से हरया

आइंडहोवन, 8 जून। भारत को अपने यूरोप दौरे के दूसरे चरण के पहले मैच में मेजबान नीदरलैंड के हाथों 1-4 की हार का सामना करना पड़ा है। भारत की ओर से बुधवार को खेले गये मुकाबले में हरमनप्रीत सिंह ने 11वें मिनट में गोल किया, लेकिन पेपिन रेयेंगा (17वां मिनट), बॉरिस बुरखाट (40वां मिनट) और ड्यूको टेलंगेंकाम (41वां, 58वां मिनट) के गोलों से नीदरलैंड ने जीत हासिल कर ली।

पिछले हफ्ते लंदन में टोट ब्रिटेन और बेल्जियम को हराने के बाद भारतीय टीम ने नीदरलैंड के खिलाफ भी पहले क्वार्टर में 1-० की बढ़त ले ली। भारत को लय हासिल करने में थोड़ा समय लगा, लेकिन 11वें मिनट में मिले पेनल्टी कॉर्नर को हरमनप्रीत ने गोल में नब्दील कर दिया। नीदरलैंड की युवा टीम ने भी धरंलू देशकों के समर्थन के साथ जल्द वापसी की और रेयेंगा ने आठ अक्टूबर तक होने वाले एशियाई खेलों के लिये यह टूर्नामेंट काफी अहम है। भारत इससे पहले सैफ चैम्पियनशिप और मेडेका कप भी खेलेगा। भारत को मंगोलिया के बाद 12 जून को वानुआतू से और 15 जून को लेबनान से खेलना है। शीर्ष दो टीमों में 18 जून को फाइनल खेलेंगे।

नहीं भेद सके। हूटर बजने से टीक पहले नीदरलैंड को एक पेनल्टी कॉर्नर मिला, जिसे वह अमित रोहिदास के बेहतरीन रक्षण के कारण गोल में नहीं बदल सका।

दूसरे क्वार्टर के समापन तक मुकाबला बराबरी पर था, लेकिन अगले 15 मिनटों में मैच पूरी तरह नीदरलैंड के पक्ष में झुक गया। मैच के 40वें मिनट में नीदरलैंड ने पेनल्टी कॉर्नर अर्जित किया। बॉरिस ने गेंद को भारतीय गोलकीपर कृष्णा पाठक के पार पहुंचाकर नीदरलैंड को पहली बार बढ़त की स्थिति में पहुंचाया। अगले ही मिनट में ड्यूको ने दर्शनीय फील्ड गोल कर नीदरलैंड की बढ़त 3-1 कर दी।

भारत ने चौथे क्वार्टर की शुरुआत में दो पेनल्टी कॉर्नर अर्जित किये। हरमनप्रीत की टीम इसमें से एक को भी गोल में नहीं बदल सकी, जो उसके लिये महंगा साबित हुआ। ड्यूको ने 58वें मिनट में नीदरलैंड का चौथा गोल जमाकर भारत की हार स्कोर बराबर कर दिया। नीदरलैंड का खाता खुलते ही हरमनप्रीत की टीम बैकफुट पर चली गयी और उसे गेंद पर कब्जा रखने को नहीं भुना सके। मैच के आखिरी मिनट में एक ओर पेनल्टी कॉर्नर गंवाने के साथ भारत 1-4 से हार गया।

## मंगोलिया के खिलाफ शुरु होगा भारत का इंटरकॉन्टिनेंटल कप अभियान

भुवनेश्वर, 8 जून। भारतीय पुरुष फुटबॉल टीम शुरूवार को मंगोलिया के खिलाफ यहां कलिंगा स्टेडियम पर अपने इंटरकॉन्टिनेंटल कप अभियान की शुरुआत करेगी। इंटरकॉन्टिनेंटल कप 2023 का आगाज अपराह्न 04:3० बजे लेबनान और वानुअतु के बीच मुकाबले के साथ होगा। भारतीय टीम शाम 7:3० बजे भारत पर उतरेगी।

मेजबान भारत ने मुंबई में 2018 में उद्घाटन टूर्नामेंट जीता, जबकि कोरिया गणराज्य ने 2०19 में खिताब अपने नाम किया था। मुख्य कोच इगोर स्टिमेंक ने गुरुवार को कहा कि भारतीय टीम एक बार फिर ट्रॉफी उठाने के लिये तैयार है। स्टिमेंक ने यहां संवाददाताओं से कहा, हम टूर्नामेंट जीतने की उम्मीद कर रहे हैं और इसलिए हम यहां हैं। हम ऐसा करने के लिये हर संभव प्रयास करेंगे।"

भारत के लिये बड़ा लक्ष्य सात महीने में कतर में होने वाला एएफसी एशियाई कप है, जिससे पहले ब्यू टाइगरस को कई मैच खेलने हैं। स्टिमेंक का मानना

है कि हर मैच का हर मिनट टीम की तैयारियों के लिये मायने रखेगा। स्टिमेंक ने कहा, "भले ही हमारे प्रतिद्वंद्वी (इंटरकॉन्टिनेंटल कप में) एशियाई कप में आने वाली टीमों जितने मुश्किल नहीं होंगे, फिर भी वे अच्छी और प्रतिस्पर्धी टीमों हैं। मंगोलिया बहुत आक्रामक टीम है जिसमें मिडफील्ड और फॉरवर्ड पंक्ति में बहुत सारे युवा खिलाड़ी हैं।"

उन्होंने कहा, "घर पर खेलना हमारे लिये बड़ा फायदेमंद होगा। मुझे उम्मीद है कि बड़ी संख्या में लोग हमारा समर्थन करेंगे। हमने मणिपुर में देखा कि जब हम भ्रमूक प्रशंसकों से घिरे होते हैं तो हम अपने से बेहतर रैंक वाली टीमों को भी हरा सकते हैं।" दूसरी ओर, ब्यू टाइगरस के कप्तान सुनील छेत्री ऑशिया में पहली बार भारत का प्रतिनिधित्व करने के लिये उत्सुक हैं। छेत्री ने कहा, "मैं और अन्य लड़के बहुत उत्साहित हैं। यह अजीब है कि हम अपने करियर में पहले कभी भी भुवनेश्वर या ओडिशा में नहीं खेले हैं, इसलिए हम यहां आकर वास्तव में खुश हैं।

## डर और दहशत के इस माहौल में क्या बेटियों को मिलेगा न्याय : विनेश फोगाट

नयी दिल्ली, 8 जून। एशियाई खेलों की स्वर्ण पदक विजेता और भारतीय कुश्ती महासंघ के निवर्तमान अध्यक्ष बृजभूषण शरफ सिंह के खिलाफ पहलवानों के प्रदर्शन का एक प्रमुख चेहरा विनेश फोगाट ने गुरुवार को हैरानी जताई कि क्या देश की बेटियों को इस 'भय और दहशत' के माहौल में न्याय मिलेगा। विनेश का दृवीट 'नाबालिग' लड़की के बृजभूषण के खिलाफ यौन उत्पीड़न के आरोपों को वापस लेने के कुछ दिनों बाद आया है। इसी लड़की की शिकायत को बृजभूषण के खिलाफ पॉक्सो अधिनियम के तहत प्रार्थमिकी का आधार बनाया गया था। विनेश ने दृवीट किया, "क्या डर और दहशत के माहौल में बेटियों को मिलेगा न्याय???"

उन्होंने एक अन्य दृवीट में कहा, "इंसाफ की इस लड़ाई में हो रही देरी की वजह से कहीं ये बेटियां एक-एक कर हिम्मत ना हार जाएं??? भगवान सभी को हिम्मत दें।"नाबालिग पहलवान के पिता ने पीटीआई को बताया कि उन्होंने बृजभूषण के खिलाफ यौन उत्पीड़न के आरोप लगाए क्योंकि वह उनके साथ हिंसा बराबर करना चाहते थे जिसे वह अंडर 17 एशियाई चैंपियनशिप के ट्रायल में अपनी बेटी की हार के लिए जिम्मेवार मानते हैं। विनेश ने ओलंपिक पदक विजेता पहलवान बजरंग पुनिया और साक्षी मलिक के साथ बृजभूषण पर नाबालिग सहित महिला पहलवानों का कथित यौन शोषण करने का आरोप लगाया था। सरकार द्वारा बृजभूषण के खिलाफ यौन उत्पीड़न के आरोपों की पुलिस द्वारा 15 जून तक जांच पूरी होने तक इंतजार करने को कहा जाने के बाद बुधवार को आंदोलनकारी पहलवान एक सप्ताह के लिए अपना विरोध प्रदर्शन स्थगित करने पर सहमत हो गए।

## प्रत्येक मैच हमारे लिए चुनौती होगा, तैयारी का पर्याप्त समय मिला : स्टिमक

भुवनेश्वर, 8 जून। भारत को इंटरकॉन्टिनेंटल कप फुटबॉल टूर्नामेंट में शायद एएफसी एशियाई कप जितने कड़े प्रतिद्वंद्वियों का सामना करने को नहीं मिले लेकिन मुख्य कोच इगोर स्टिमक ने गुरुवार को कहा कि भारत ने टूर्नामेंट की अच्छी तैयारी की है। स्टिमक ने टूर्नामेंट पूर्व प्रेस कॉन्फ्रेंस में कहा, "हमें टूर्नामेंट जीतने की उम्मीद है और यही कारण है कि हम यहां हैं। ऐसा करने के लिए हम हरसंभव प्रयास करेंगे।" भारत के लिए बड़ा लक्ष्य सात महीने बाद कतर में होने वाला एशियाई कप है और टीम को इस सात के अंत तक कई मुकाबले खेलने का मौका मिलेगा। स्टिमक का मानना है कि तैयारी को लेकर प्रत्येक मैच महत्वपूर्ण होगा।

इंटरकॉन्टिनेंटल कप में भारत और मंगोलिया के अलावा लेबनान और वानुआतु की टीम हिस्सा ले रही है। स्टिमक ने कहा, "हमारे प्रतिद्वंद्वी (इंटरकॉन्टिनेंटल कप में) एशियाई कप जितने कड़े नहीं हैं लेकिन इसके बावजूद वे अच्छे और प्रतिस्पर्धी हैं।" उन्होंने कहा, "मंगोलिया बेहद आक्रामक टीम है जिसमें बाद मिडफील्ड और अटिाम पंक्ति में काफी युवा खिलाड़ी हैं। वे काउंटर अटैक करने वाली फुटबॉल खेलते हैं। उन्हें यहां के गर्म मौसम से सामंजस्य बेठाने में दिक्कत हो सकती है लेकिन मंगोलियाई लीग में खेलने के कारण खिलाड़ी प्रतिस्पर्धी फॉर्म में हैं।"

भारत 15 मई से भुवनेश्वर में शिविर में हिस्सा ले रही। टीम संभावित रूप से एक महीने से भी कम समय में नौ मैच खेल सकती है क्योंकि 21 जून से बेंगलूरु में सैफ चैंपियनशिप भी शुरू हो रही है। स्टिमक ने कहा, "प्रत्येक मैच हमारे लिए एक चुनौती होगा। हमारे पास

तैयारी के लिए पर्याप्त समय था। हमें इन खेलों के लिए शारीरिक रूप से तैयार होने और सब कुछ अपने हाथों में लेने की आवश्यकता है। हमारे खिलाड़ी यहां यह साबित करने के लिए हैं कि वे राष्ट्रीय टीम में जगह बनाने के हकदार हैं।"

भारत के कप्तान छेत्री पहली बार ओडिशा में देश का प्रतिनिधित्व करने के लिए इंतजार नहीं कर सकते। उन्होंने कहा, "मैं और लड़के बहुत उत्साहित हैं। यह अजीब है कि हम अपने करियर में पहले कभी भी भुवनेश्वर या ओडिशा में कहीं नहीं खेले हैं इसलिए हम यहां आकर बेहद खुश हैं।"

मंगोलिया फीफा रैंकिंग में 183वें स्थान पर है। टीम के जापान के मुख्य कोच इचियो ओसुका ने बताया कि वह कैसे टूर्नामेंट से फायदा उठाना चाहते हैं। उन्होंने कहा, "अन्य सभी तीन टीमों की रैंकिंग हमारे से बेहतर है। लेकिन हम लड़ेंगे और उनके खिलाफ बेहतर खेल खेलने की कोशिश करेंगे।

## पहलवानों को दिये सारे आश्वासन पूरे करेगी सरकार : ठाकुर

नयी दिल्ली, 8 जून। भारतीय कुश्ती महासंघ के निवर्तमान अध्यक्ष बृजभूषण शरण सिंह के खिलाफ 15 जून तक आरोप पत्र दाखिल करने की प्रदर्शनकारी पहलवानों की मांग पर सहमत होने के एक दिन बाद खेलमंत्री अनुराग ठाकुर ने बृहस्पतिवार को कहा कि सरकार पहलवानों को दिये हर आश्वासन पूरे करेगी।

यौन उत्पीड़न के आरोपों का सामना कर रहे बृजभूषण के खिलाफ प्रदर्शन करने वाले पहलवानों ने खेलमंत्री के साथ छह घंटे चली बैठक में 15 जून तक एफआईआर पर आरोपपत्र दाखिल करने और 30 जून तक डब्ल्यूएफआई के चुनाव करने की मांग की थी। इसके साथ ही तब तक उन्होंने प्रदर्शन स्थगित करने पर सहमति जताई थी।

ठाकुर ने यहां कर्णा सिंह निशानेबाजी रेंज पर मिशन ओलंपिक सेल (एमओसी) की 1०0वीं बैठक के बाद पत्रकारों के पूछे जाने पर कहा, " हमने खिलाड़ियों को जो भी आश्वासन दिये हैं, हम पूरे करेंगे। 15 जून तक आरोप पत्र दाखिल हो जायेगा। उसके बाद जो भी फैसला लेना होगा, वह अदालत लेगी।" बृजभूषण की गिरफ्तारी के सवाल पर

## जीसीएल : नेपोमनिशी करेंगे बालन अलास्कन नाइट्स की कप्तानी

नयी दिल्ली, 8 जून। फिडे विश्व शतरंज चैंपियनशिप के उपविजेता यान नेपोमनिशी ग्लोबल चैस लीग (जीसीएल) के उद्घाटन संस्करण में बालन अलास्कन नाइट्स टीम का नेतृत्व करेंगे। आयोजकों ने गुरुवार को यह जानकारी दी। पुनीत बालन टायु (पीबीजे) के स्वामित्व वाली टीम 21 जून से दो जुलाई के बीच दुबई चैस एंड कल्चर क्लब में होने वाली जीसीएल में प्रतिस्पर्धा करने वाली छह फ्रेंचाइजी में से एक है।

पुनीत बालन साइड में अल्बेक और प्रबंध निदेशक पुनीत बालन ने कहा, हम ग्लोबल चैस लीग और वैश्विक मंच पर भारत का प्रतिनिधित्व करने को लेकर उत्साहित हैं।